


معراجِ مصطفیٰ ﷺ میں
سیکھنے کی باتیں

Shabe Mairaj 1447



(For Islamic Brothers)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُوْرَ اللَّهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زمِ زمِ یاد م کیا ہو اپنی پینے کی بھی شراً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

درودِ پاک کی فضیلت

گنہگاروں کی شفاعت فرمانے والے آقا صلی اللہ علیہ و آلہ وسلم کا فرمانِ جنت نشان ہے:

مَنْ صَلَّى عَلَيَّ فِي يَوْمٍ أَلْفَ مَرَّةٍ لَمْ يَمُتْ حَتَّى يَرَى مَقْعَدَهُ مِنَ الْجَنَّةِ

یعنی جو مجھ پر ایک دن میں ایک ہزار (1000) مرتبہ درود شریف پڑھے گا، وہ اس

وقت تک نہیں مرے گا، جب تک جنت میں اپنا مقام نہ دیکھ لے۔

(الترغیب والترہیب، کتاب الذکر والدعاء، الترغیب فی آثار الصلاة علی النبی، ۲/ ۳۲۶، حدیث: ۲۵۹۰)

پیارے اسلامی بھائیو! ہمیں بھی درود پاک کی کثرت کرنی چاہئے، آج شبِ معراج ہے اور ایک قول یہ بھی ہے کہ آیتِ درود یعنی

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ۗ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ﴿٥٦﴾ (پارہ: 22، الاحزاب: 56)

تَرْجَمَهُ كَثْرَةُ الْعَرَفَانِ: بیشک اللہ اور اس کے فرشتے نبی پر درود بھیجتے ہیں۔ اے ایمان والو! ان پر درود اور خوب سلام بھیجو۔

اسی رات کو نازل ہوئی۔ (1) یعنی اس قول کے مطابق یہ پیاری پیاری آیت شبِ معراج کا تحفہ (Gift) ہے۔ لہذا آج کی رات بالخصوص اور اس کے علاوہ ساری زندگی ﷺ اٹھتے بیٹھتے چلتے پھرتے ﷺ کثرت کے ساتھ درود پاک پڑھتے رہنے کی عادت بنا لیجئے! إِنَّ شَاءَ اللَّهُ الْكَرِيمِ! اس کی بہت برکتیں نصیب ہوں گی۔ اللہ پاک ہمیں عمل کی توفیق عطا فرمائے۔ اٰمِيْنَ بِجَاهِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَمَلِ الْنِّيَّةُ الصَّادِقَةُ سَبَّحْ نِيَّتِ سَبَّحْ مِنْ أَفْضَلِ عَمَلٍ هِيَ۔ (2) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﷻ عِلْمٌ حَاصِلٌ كَرْنُهُ لِنِيطْرَابِ بِيَانِ سُنُونِ كَا ﷻ بَا اَدْبِ بِيْطُونِ كَا ﷻ دَوْرَانِ بِيَانِ سُسْتِي سِي بِيْجُونِ كَا ﷻ اِبْنِي اِصْلَاحِ كِي لِنِي بِيَانِ سُنُونِ كَا

1... القول البدیع، الباب الاول فی الامر بالصلاة... الخ، صفحہ: 43۔

2... جامع صغیر صفحہ: 81، حدیث: 1284۔

جو سُنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللهُ عَلَی مُحَمَّدٍ

پیارے اسلامی بھائیو! آج الحمد للہ! رجب شریف کی 27 ویں رات ہے۔ ✽ آج شانِ مصطفیٰ کے اظہار کی رات ہے ✽ آج رفعتِ مصطفیٰ کے اظہار کی رات ہے ✽ آج لامتِ انبیا کی رات ہے ✽ آج معراجِ مصطفیٰ کی رات ہے ✽ بلکہ یوں کہوں کہ آج وہ رات ہے کہ اس رات بُراق کو خدمتِ مصطفیٰ کی معراج ہوئی ✽ آج وہ رات ہے کہ مسجدِ اقصیٰ کو زیارتِ مصطفیٰ کی معراج نصیب ہوئی ✽ آج وہ رات ہے کہ انبیائے کرام علیہمُ السَّلَام جو دیدارِ مصطفیٰ کا شوق رکھتے تھے آج اُن کے لئے زیارتِ مصطفیٰ کی رات ہے ✽ آج ساتوں آسمانوں ✽ وہاں کے فرشتوں ✽ جنت اور جنت کی تمام نعمتوں ✽ وہاں کی حُوروں ✽ بلکہ حق تو یہ ہے کہ عرشِ اعظم کے لئے بھی معراج کی رات ہے۔ جی ہاں! یہ عرشِ اعظم ہے، جسے مصطفیٰ جانِ رحمت صَلَّی اللهُ عَلَیْہِ وَاٰلِہٖ وَسَلَّمَ کے قدم چومنے کی حسرت تھی ✽ آج کی رات محبوبِ خُدا، اِمَامِ الْاَنْبِیَاءِ، معراج کے دولہا، سلطانِ دو جہاں صَلَّی اللهُ عَلَیْہِ وَاٰلِہٖ وَسَلَّمَ پر تشریف لے گئے اور عرشِ اعظم کی اس حسرت کو پورا فرما دیا۔

صَلُّوْا عَلَی الْحَبِیْب! صَلَّی اللهُ عَلَی مُحَمَّدٍ

واقعہ معراج کا خلاصہ

پارہ: 15، سورہٴ بَنِیْ اِسْرَآئِیْل، آیت: 1 میں اللہ پاک ارشاد فرماتا ہے:

سُبْحٰنَ الَّذِیْ اَسْمَآءُہٗ بِعِبَادِہٖ لَیْلًا مِّنَ الْمَسْجِدِ | تَرْجَمَہُ کَنْزُ الْعُرْفَانِ: پاک ہے وہ ذات جس نے
الْحَرَّ اَوْرٰی الْمَسْجِدِ الْاَقْصَا | اپنے خاص بندے کو رات کے کچھ حصے میں مسجد

حرام سے مسجدِ اقصیٰ تک سیر کرائی۔

اے مَاشِقَانِ رَسول! معراجِ ہمارے آقا و مولیٰ، مُحَمَّد مصطفیٰ صَلَّى اللهُ عَلَيْهِ وَآلِهِ وَسَلَّمَ کا عظیم اور منفرد معجزہ ہے، ہمارے پیارے نبی، مکی مدنی، مُحَمَّد عربی صَلَّى اللهُ عَلَيْهِ وَآلِهِ وَسَلَّمَ مَكَّه مَكْرَمَه میں حضرت اُمّ ہانی رَضِيَ اللهُ عَنْهَا کے گھر آرام فرماتھے، اچانک چھت (Roof) کھل گئی، فرشتوں کے سردار حضرت جبریل امین عَلَيْهِ السَّلَام حاضر ہوئے، اللہ پاک کا پیغام (Message) سنایا، معراج کی خوش خبری (Good News) سنائی، سرکارِ عالی و قار، مکی مدنی تاجدار صَلَّى اللهُ عَلَيْهِ وَآلِهِ وَسَلَّمَ بِرُاق پر سوار ہوئے، مسجدِ اقصیٰ میں تشریف لائے، یہاں انبیائے کرام عَلَيْهِمُ السَّلَام کی اِمامت فرمائی، پھر آسمان کی طرف رُخ فرمایا، ساتوں آسمانوں سے گزرتے ہوئے سدرۃ المنتہیٰ پر تشریف لے گئے، پھر سدرۃ المنتہیٰ سے لامکاں پہنچے، عین بیداری میں سر کی آنکھوں سے اللہ پاک کا دیدار کیا، اتنے ہزاروں لاکھوں کلومیٹر کا سفر طے کر کے واپس بھی تشریف لے آئے اور ابھی رات کا کچھ ہی حصہ گزرا تھا، علما فرماتے ہیں: جب حُضُورِ اِکْرَم، جانِ عالم صَلَّى اللهُ عَلَيْهِ وَآلِهِ وَسَلَّمَ واپس تشریف لائے، بستہ مبارک ابھی گرم تھا اور دروازے کی زنجیر بھی پل رہی تھی۔ (1)

صَلُّوْا عَلَی الْحَبِیْب! صَلَّى اللهُ عَلَی مُحَمَّد

سفرِ معراج میں سیکھنے کی باتیں

پیارے اسلامی بھائیو! پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کا سفرِ معراج کئی واقعات (Incidents) کا مجموعہ ہے، یہ صرف ایک معجزہ نہیں بلکہ اس میں کئی ایک معجزات

(Miracles) ہیں اور یہ بات بھی ذہن نشین رکھئے! کہ یہ صرف ایک سفر نہیں تھا، سفر معراج پورا ایک نصابِ زندگی بھی ہے۔ اگر ہم سیکھنے کی نیت سے معراج شریف کے واقعات پڑھیں تو ہمیں اس سے بہت ساری سیکھنے کی باتیں ملتی ہیں اور علم و حکمت سے بھرپور ایسے بے مثال و باکمال سبق ملتے ہیں کہ ہم ان اسباق کو اپنالیں، ان کو ذہن میں بٹھا کر ان پر عمل شروع کر دیں تو ہماری دنیا اور آخرت دونوں سنور سکتی ہیں۔ آئیے! سفر معراج کے اسباق میں سے چند ایک سنتے ہیں:

(1): فطرت پر قائم رہئے!

معراج شریف کی روایات میں ہے: ہمارے آقا و مولیٰ، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ مکہ مکرمہ سے چلے اور مسجدِ اقصیٰ پہنچے۔ یہاں آپ کی شانِ عالی کے اظہار کیلئے تمام انبیائے کرام علیہمُ السَّلام کو جمع کیا گیا تھا۔ چنانچہ مسجدِ اقصیٰ پہنچ کر حضرت جبریل امین عَلَيْهِ السَّلام نے اذان کہی، انبیائے کرام علیہمُ السَّلام نے صفیں بنالیں، اب انتظار ہو رہا تھا کہ مصلى امامت پر کون آئیں، آج وہ کون ذیشان ہیں، جو انبیائے کرام علیہمُ السَّلام کی امامت فرمائیں گے۔ اتنے میں حضرت جبریل امین عَلَيْهِ السَّلام آگے بڑھے، وَآخَذَ يَدَا قَعْقَدَمَهُ اور پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کا ہاتھ پکڑ کر مصلیٰ کی طرف بڑھا دیا۔ (1)

پیارے اسلامی بھائیو! مسجدِ اقصیٰ میں نماز ادا کرنے کے بعد ہمارے سردار، مکی مدنی تاجدار صَلَّى اللهُ عَلَيْهِ وَآلِهِ وَسَلَّمَ کو پیاس محسوس ہوئی، چنانچہ آپ صَلَّى اللهُ عَلَيْهِ وَآلِهِ وَسَلَّمَ کی خدمت میں 2 پیالے پیش کئے گئے (1): ان میں سے ایک میں دودھ (2): دوسرے میں پاکیزہ شراب تھی،

رحمت والے نبی، مکی مدنی صلی اللہ علیہ وآلہ وسلم نے دودھ کا پیالہ قبول فرمایا۔ اس پر حضرت جبریل امین علیہ السلام نے عرض کیا: الْحَمْدُ لِلَّهِ الَّذِي هَدَاكَ الْفِطْرَةَ تَمَامًا تَعْرِيفِيں اللہ پاک کے لئے ہیں جس نے آپ کی فطرت (Nature) کی طرف راہنمائی فرمائی لَوْ اَخَذَتِ الْخَمْرُ غَوْتًا اُمَّتِكَ اِذَا شَرِبْتَ شَرِبْتَ كَمَا يَشْرَبُ الْبَنَاتُ (1)

سُبْحَانَ اللَّهِ! معراج کی رات گویا اُمت کی قسمت (Destiny) کا فیصلہ ہو رہا تھا، اگر حضور جان کائنات صلی اللہ علیہ وآلہ وسلم پاکیزہ شراب کا پیالہ قبول فرماتے تو اُمت گمراہ ہو جاتی مگر الحمد للہ! اللہ پاک نے ہم گنہگاروں کو رحمتوں والے نبی، نبیوں کے نبی، مکی مدنی صلی اللہ علیہ وآلہ وسلم کا اُمتی بنایا ہے، ہمارے کریم آقا، ہمارے رحیم آقا، احمدِ مجتبیٰ صلی اللہ علیہ وآلہ وسلم نے اُمت پر کرم فرمایا اور دودھ کا پیالہ قبول فرما کر اُمت کو گمراہی سے بچالیا۔

اے ماشقانِ رسول! یہ ہمارے لئے سیکھنے کا سبق ہے۔ یہ اُمت فطرت پر قائم رہنے والی اُمت ہے۔ لہذا ہم سب پر لازم ہے کہ ہم فطرت پر قائم رہیں۔ اب یہ فطرت کیا ہے؟ فطرت پر قائم کیسے رہنا ہے؟ فطرت پر قائم رہنے کی اہمیت کیا ہے؟ آئیے! سنتے ہیں:

فطرت کسے کہتے ہیں؟

اللہ پاک قرآن کریم میں فرماتا ہے:

فَطَرَتَ اللَّهُ النَّاسَ فِطْرَةَ النَّاسِ عَلَيْهِمْ لَا تَبْدِيلَ لَهَا وَرَجَعَهَا كُنُوزَ الْعِزْفَانِ: (یہ) اللہ کی پیدا کی ہوئی فطرت (ہے) جس پر اس نے لوگوں کو پیدا کیا۔ لَكِنَّ الدِّينَ الْقَائِمُ وَلَكِنَّ أَكْثَرَ النَّاسِ لَا يَعْلَمُونَ ﴿٦٦﴾

اللہ کے بنائے ہوئے میں تبدیلی نہ کرنا۔ یہی

سمندر میں اُمید کس سے لگائی...!!

اہل بیتِ پاک کی مشہور و معروف شخصیت حضرت امام جعفر صادق رحمۃ اللہ علیہ کے پاس ایک مرتبہ ایک دَہریہ (Atheist یعنی خُدا کے وجود کا انکاری) آگیا، امام جعفر صادق رحمۃ اللہ علیہ نے اس سے پوچھا: کیا تم نے کبھی سمندر میں سفر کیا ہے؟ بولا: جی ہاں! کیا ہے فرمایا: کیا کبھی سمندر میں کوئی خوفناک حادثہ بھی پیش آیا۔ کہنے لگا: جی ہاں! فرمایا: اس کی تفصیل (Detail) بتاؤ! اب وہ دَہریہ کہنے لگا: ایک دن سمندری سفر (Sea Journey) کے دوران سخت خوفناک طوفانی ہوا چلی، جس کے نتیجے میں کشتی میں کشتی بھی ٹوٹ گئی اور ملاح بھی ڈوب کر مر گیا، میں نے ٹوٹی ہوئی کشتی کے ایک تختے کو پکڑا اور سمندر کی طوفانی موجوں پر سفر کرنے لگا، آخر سمندری موجوں کی وجہ سے وہ تختہ بھی میرے ہاتھ سے چھوٹ گیا، اب میں بے سہارا اتنے بڑے سمندر میں تیز رہا تھا، آخر سمندری موجوں نے مجھے کنارے پر پھینک دیا (اور میری جان بچ گئی)۔ یہ سن کر امام جعفر صادق رحمۃ اللہ علیہ نے فرمایا: جب تم سمندر میں اترے، تمہیں کشتی اور ملاح پر اعتماد (Trust) تھا کہ اس کشتی کی بدولت میں سمندر پار کر لوں گا، پھر جب کشتی ٹوٹ گئی تو تمہیں کشتی کے ایک تختے پر بھروسہ ہو گیا کہ اس کے سہارے میں کنارے تک پہنچ ہی جاؤں گا، پھر جب وہ تختہ بھی ہاتھ سے چھوٹ گیا اور تم بالکل بے سہارا (Helpless) رہ گئے، کیا اس وقت بھی تمہیں بچ جانے کی اُمید تھی؟ کہنے لگا: جی ہاں! مجھے اُمید تھی۔ امام جعفر رحمۃ اللہ علیہ نے فرمایا: اس وقت تو کوئی سہارا موجود نہیں تھا، اس وقت کس پر اعتماد تھا؟ کس بھروسہ پر تم بچنے کی اُمید لگا رہے تھے؟ اب وہ شخص خاموش ہو گیا۔ امام جعفر صادق رحمۃ اللہ علیہ نے فرمایا: اس خوفناک حالت میں بھی تیرے نہ چاہتے

ہوئے بھی جو ایک اُمید بندھی ہوئی تھی، جس ہستی پر بھروسہ تھا، اسی کو خدا کہتے ہیں، اسی نے تمہیں ڈوبنے سے بچایا ہے۔ آپ کی یہ حکمت بھری بات سُن کر وہ شخص اسی وقت کلمہ پڑھ کر مسلمان ہو گیا۔⁽¹⁾

غرض کہ ایمان، دین، توحید، یہ سب باتیں ہماری فطرت کا حصہ ہیں، اب اگر کوئی دین سے مُنہ پھیرتا ہے، دین کی بجائے اپنی ناقص عقل کے پیچھے چلتا ہے، انسانی دماغ کے ایجاد کئے ہوئے نظریات (Invented Ideas) کی بات کرتا ہے، مادرِ پدرِ آزادی کے نعرے لگاتا ہے، آزاد خیال بنتا ہے تو وہ شخص اپنی فطرت کو بھول رہا ہے، یوں سمجھ لیجئے! کہ ایک ہوتا ہے: جسمانی مسخ یعنی شکل بگاڑنا اور ایک ہے: رُوحانی مسخ یعنی رُوح کو بگاڑنا۔ جو بندہ اپنی فطرت کو بھول کر ایمان و دین کے خلاف رستہ اختیار کرتا ہے، وہ اَضِل میں اپنی رُوح کو بگاڑ رہا ہے۔ اس لئے ہمیں چاہئے کہ ہم ہمیشہ فطرت پر قائم رہیں۔

فطرت کی باتیں

مسلمانوں کی پیاری امی جان حضرت عائشہ صدیقہ رضی اللہ عنہا سے روایت ہے، رسول ذیشان، کئی مدنی سلطان صلی اللہ علیہ وآلہ وسلم نے فرمایا: 10 چیزیں فطرت سے ہیں: (1) بمونچھیں چھوٹی کرنا (2) دو ڈاڑھی بڑھانا (3) مسواک کرنا (4) بتاک میں پانی چڑھانا (جیسے دُضو میں چڑھاتے ہیں) (5) بتا حُن کاٹنا (6) پورے دھونا (7) بغل اور (8) بزیر ناف کے بال اکھاڑنا (9) اور پانی سے استنجا کرنا۔ راوی کہتے ہیں: دَسوئیں چیز کیا تھی، وہ میں بھول گیا۔⁽²⁾

پیارے اسلامی بھائیو! یہ چیزیں سنتِ انبیا اور ہماری فطرت کا حصہ ہیں۔ اب یہاں غور

1... تفسیر کبیر، پارہ: 1، البقرہ، زیر آیت، 22، جلد: 1، صفحہ: 333۔

2... مسلم، کتاب الطہارۃ، باب خصال الفطرۃ، صفحہ: 116، حدیث: 261۔

فرمایا: شبِ معراج ہمارے آقا و مولیٰ، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے ہم پر کرم فرمایا، آپ کو دودھ اور پاکیزہ شراب کا پیالہ پیش کیا گیا تو آپ نے دودھ کو اختیار فرمایا اور اس میں کیا حکمت تھی؟ حکمت یہ تھی کہ آپ کی اُمت فطرت پر قائم رہے۔ اب ہم غور کر لیں کہ کیا ہم اس کرم نوازی کی لاج رکھ رہے ہیں، یہ چیزیں جو فطرت کا حصہ ہیں، کیا ہم ان چیزوں کو اپنا رہے ہیں۔ مثلاً مونچھیں چھوٹی کرنا اور داڑھی بڑھانا فطرت کا حصہ ہے۔ آج ہم دیکھ لیں؛ کتنے لوگ ہیں جو داڑھی رکھتے ہیں...!!

آہ! افسوس! ایک تعداد ان لوگوں کی ہے جو داڑھی شریف جیسی پیاری پیاری سنت کو منڈا کر نالیوں میں بہا دیتے ہیں۔ الْأَمَانُ وَالْحَفِيفُ...!! یاد رکھئے! داڑھی منڈانا یا ایک مٹھی سے کم کروانا گناہ و حرام اور جہنم میں لے جانے والا کام ہے۔⁽¹⁾

داڑھی منڈوں سے آقا کی نفرت

روایت میں ہے: ایک مرتبہ دائرانی افسر بارگاہ رسالت میں حاضر ہوئے، یہ دونوں غیر مسلم تھے، اس لئے ان کی داڑھیاں منڈی ہوئیں اور مونچھیں اتنی بڑی بڑی تھیں کہ لب (اوپر والے ہونٹ) کو ڈھانپ رہی تھیں۔ ان کے ایسے چہرے دیکھ کر سرکارِ عالی وقار، مکی مدنی تاجدار صَلَّى اللهُ عَلَيْهِ وَآلِهِ وَسَلَّمَ نے نفرت سے چہرہ مبارک پھیر لیا اور فرمایا: تم پر ہلاکت ہو، ایسا چہرہ بنانے کا تمہیں کس نے کہا؟ وہ بولے: ہمارے رب پر ویز خسرو نے۔ (اَسْتَغْفِرُ اللهُ! اَسْتَغْفِرُ اللهُ!) اس پر پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے فرمایا: مگر میرے رب اللہ رب العالمین نے حکم دیا ہے کہ داڑھی بڑھاؤں اور مونچھیں کتر واؤں۔⁽²⁾

1... بہار شریعت، جلد: 3، صفحہ: 585، حصہ: 16 بتصریح قلیل۔

2... مدارج النبوة، جلد: 2، صفحہ: 225 بتصرف۔

بہر حال! پیارے اسلامی بھائیو! پیارے آقا صلی اللہ علیہ وآلہ وسلم کے سفرِ معراج سے ہمیں یہ سبق ملا کہ ہم نے ہمیشہ فطرت پر قائم رہنا ہے، فطرت کیا ہے؟ دینِ اسلام۔ یعنی ہم نے اسلام پر، اسلامی اخلاق و آداب پر، اسلامی انداز و اطوار پر ہمیشہ قائم رہنا ہے۔ اللہ پاک ہم سب کو عمل کی توفیق نصیب فرمائے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

(2): سفرِ معراج سفرِ علمِ دین

پیارے اسلامی بھائیو! معراج شریف کی حکمتوں میں ایک حکمت علمائے کرام نے یہ بھی بیان فرمائی کہ سفرِ معراجِ اَضَلِّ میں دُعائے مصطفیٰ قبول ہونے کا نتیجہ ہے۔ ہمارے آقا و مولیٰ، مکی مدنی مصطفیٰ صلی اللہ علیہ وآلہ وسلم کو حکم ہوا:

وَقُلْ رَبِّ زِدْنِي عِلْمًا ﴿۱۴﴾ | تَرْجَمَهُ كَنْزُ الْعُرْفَانِ: اور عرض کرو: اے میرے رب! میرے علم میں اضافہ فرما۔ (پارہ: 16، ط: 114)

آپ صلی اللہ علیہ وآلہ وسلم یہ دُعا کیا کرتے تھے: اے میرے رب! میرے علم میں اضافہ فرما۔ چنانچہ اللہ پاک نے آپ کی یہ دُعا قبول فرمائی اور خاص اسرار (یعنی رازوں) کا علم عطا فرمانے کے لئے معراج پر بلا لیا۔⁽¹⁾

شش جہت سے تم وراہ ہو

پیارے اسلامی بھائیو! یہاں ایک بہت ایمان افروز نکتہ (Faith Inspiring Point) ہے، سفرِ معراج کی روشنی میں علمِ مصطفیٰ صلی اللہ علیہ وآلہ وسلم کی وسعت کو ذرا سمجھئے! حضرت

1... کتاب المعراج للفقہی، باب ما قال الشیوخ المتصوفہ... الخ، صفحہ: 113 ملخصاً۔

کعبُ الاحبار رضی اللہ عنہ فرماتے ہیں: سِدْرَةُ الْمُنْتَهَى وہ مقام ہے کہ تمام فرشتوں، نبیوں اور رسولوں کا علم اسی تک ہے، اس سے آگے کیا ہے؟ اس کا علم اللہ پاک کے سوا کسی کو نہیں ہے۔ (1)

اللہ اکبر! معلوم ہوا؛ سِدْرَةُ الْمُنْتَهَى وہ مقام ہے جہاں سب فرشتوں، نبیوں، رسولوں کے علم (Knowledge) کی انتہا ہو جاتی ہے مگر میرے اور آپ کے آقا، معراج کے دولہا صَلَّی اللہُ عَلَیْہِ وَاٰلِہٖ وَسَلَّمَ کی شان دیکھئے! رَبِّ کریم نے آپ کو سِدْرَةُ الْمُنْتَهَى سے بھی آگے بلایا اور ان باتوں کا بھی علم عطا فرمادیا، جہاں تک کسی کی رسائی (Access) نہیں تھی۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

کیا علم دیا؟ کتنا دیا؟

پیارے اسلامی بھائیو! سَفْرَ معراجِ سَفْرَ علم تھا۔ اللہ پاک نے اپنے پیدارے محبوب صَلَّی اللہُ عَلَیْہِ وَاٰلِہٖ وَسَلَّمَ کو قُرْبِ خاص میں بلا کر کیا کیا علوم عطا فرمائے، کیسے کیسے راز (Secrets) بتائے گئے، اس کا علم کسی کو نہیں ہے۔ ہمیں بس اتنا بتایا گیا ہے کہ

فَاَوْحٰی اِلٰی عَبْدِہٖ مَا اَوْحٰی ۝۱۰

ترجمہ کنز العرفان: پھر اس نے اپنے بندے کو وحی فرمائی جو اس نے وحی فرمائی۔ (پارہ 27، سورۃ النجم: 10)

پیارے اسلامی بھائیو! اللہ پاک نے شبِ معراج اپنے محبوب صَلَّی اللہُ عَلَیْہِ وَاٰلِہٖ وَسَلَّمَ کو کتنا علم عطا فرمایا؟ اس کی خبر تو کچھ نہیں ہے، البتہ بعض روایات سے کچھ اندازہ سا ہو پاتا ہے۔ چنانچہ ایک روایت میں ہے: پیارے آقا صَلَّی اللہُ عَلَیْہِ وَاٰلِہٖ وَسَلَّمَ نے فرمایا کہ جب میں معراج کی رات پردہ غیب میں پہنچا تو میرے منہ میں ایک قطرہ ٹپکایا گیا جو برف سے زیادہ ٹھنڈا اور

1... تفسیر درمنثور، پارہ: 27، سورۃ نجم، زیر آیت: 14، جلد: 7، صفحہ: 650۔

کستوری سے زیادہ خوشبو دار تھا، اس قطرے میں اَوَّلین و آخرین (یعنی گلے پچھلوں) کا علم موجود تھا جو میرے دل میں اُنڈیل دیا گیا۔⁽¹⁾

اسی مفہوم کی ایک حدیثِ پاک ترمذی شریف میں بھی ہے، جس میں پیدائے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے فرمایا کہ مشرق و مغرب (East & West) کے درمیان میں جو کچھ ہے وہ سب میں نے جان لیا۔⁽²⁾

علمِ دین کے لئے سَفَر کیجئے!

پیارے اسلامی بھائیو! ہم نے سنا سَفَرِ معراجِ سَفَرِ عِلْم ہے۔ اس میں ہمارے لئے بھی سبق ہے، ہمیں بھی چاہئے کہ علمِ دین سیکھنے کیلئے سَفَر کیا کریں۔ اس کی بہت برکتیں ہیں۔ حضرت اکبیر بن قیس رَحْمَةُ اللہِ عَلَیْہِ فرماتے ہیں: میں دمشق کی مسجد میں صحابی رسول حضرت ابو درداء رَضِيَ اللہُ عَنْہُ کی خدمت میں حاضر تھا، اس وقت آپ کے پاس ایک شخص آیا، اس نے عرض کیا: اے ابو درداء رَضِيَ اللہُ عَنْہُ! مجھے معلوم ہوا کہ آپ پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی ایک حدیث بیان فرماتے ہیں، میں وہ حدیثِ پاک سیکھنے کیلئے مدینہ منورہ سے آیا ہوں۔ (اللہ اکبر! شوقِ علمِ دین کا اندازہ لگائیے! مدینہ منورہ سے دمشق تک ایک ہزار کلو میٹر سے زیادہ

کا فاصلہ Distance ہے اور اس دور میں تو گاڑیاں اور جہاز بھی نہیں تھے، پیدل یا جانوروں پر سَفَر ہوتا تھا، یہ صاحبِ اتنی دُور سے سَفَر کر کے آئے اور آئے کیوں تھے؟ سنئے!) حضرت ابو درداء رَضِيَ اللہُ عَنْہُ نے فرمایا: کیا تم تجارت (Business) کے لئے نہیں آئے؟ عرض کیا: نہیں۔ فرمایا: تجارت کے علاوہ (دمشق میں) تمہیں کوئی اور کام ہو، جس کے لئے تم آئے ہو؟ عرض کیا: نہیں (میں تو صرف

1... تَلَوُّ المَعْرَاجِ، بابِ بَسْتِ وِشْتَمِ دَرِیَانِ رَسِیدِن... الخ، فصلِ سَوْمِ، صفحہ: 277 تَطْبَاطُ

2... تَرْمِذِی، کِتَابِ تَفْسِیرِ الْقُرْآنِ، بابِ وِمن سُوْرَةِ ص، صفحہ: 747، حدیث: 3234-

حدیثِ رسول سیکھنے کے لئے اتنی دور سے حاضر ہوا ہوں، اس کے علاوہ میرا کوئی اور مقصد *Purpose* نہیں ہے۔ اس پر حضرت ابو درداء رضی اللہ عنہ نے طالبِ علمِ دین کے فضائل بیان کرتے ہوئے فرمایا: میں نے اللہ پاک کے آخری نبی، رسولِ ہاشمی صلی اللہ علیہ وآلہ وسلم کو فرماتے سنا: ﴿جو علم (دین) سیکھنے کیلئے کسی رستے پر چلے، اللہ پاک اس کے لئے جنت کا راستہ آسان فرما دیتا ہے﴾ بے شک فرشتے طالبِ علم (دین) سے خوش ہو کر، اس کے لئے اپنے پر بچھا دیتے ہیں ﴿بے شک زمین و آسمان کی تمام مخلوق، یہاں تک کہ پانی میں مچھلیاں بھی طالبِ علم (دین) کے لئے دُعاے مغفرت کرتی ہیں﴾ بے شک عالم کی فضیلت عبادت گزار پر ایسی ہی ہے جیسی چودھویں رات کے چاند کی فضیلت ستاروں پر ﴿بے شک علما انبیاء کے وارث ہیں، بے شک انبیائے کرام علیہم السلام ورثے میں درہم و دینار (یعنی مال و دولت) نہیں چھوڑتے، انبیائے کرام علیہم السلام تو ورثے میں صرف علم چھوڑتے ہیں، پس جس نے علم (دین) حاصل کیا، اس نے بڑا حصہ حاصل کر لیا۔﴾⁽¹⁾

سُبْحَانَ اللَّهِ! طالبِ علمِ دین کی بھی کیا زراہی شانیں ہیں۔ اللہ پاک ہمیں بھی علمِ دین سیکھنے، خوب دینی کتابیں پڑھنے اور علمِ دین کی خاطر سفر کرنے کی توفیق نصیب فرمائے۔
اٰمِيْنَ بِجَاهِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

قافلوں میں سفر کیا کیجئے!

پیارے اسلامی بھائیو! الحمد للہ! دعوتِ اسلامی علمِ دین کا فیضان عام کرنے والی دینی تحریک ہے۔ دعوتِ اسلامی والے عاشقانِ رسول کے ساتھ قافلوں میں سفر، علمِ دین سیکھنے اور علمِ دین کی برکتیں لوٹنے کا بہترین ذریعہ (Best Source) ہے۔ الحمد للہ! ﴿دنیا

1...ترمذی، ابواب العلم، باب ماجاء فی فضل الفقہ... الخ، صفحہ: 631، حدیث: 2682۔

بھر میں دین کا پیغام عام کرنے کیلئے لاکھوں عاشقانِ رسول قافلے کی صورت میں مُلک مُلک، شہر شہر، گاؤں گاؤں جاتے اور نیکی کی دعوت عام کرتے ہیں ❁ قافلوں کی برکت سے کئی غیر مسلم کلمہ پڑھ کر مسلمان ہو چکے ہیں ❁ لاکھوں کی زندگی میں نیکیوں کی بہار آئی ہے ❁ الحمد للہ! 3 دن، 12 دن، 1 ماہ اور 12 ماہ کے قافلے سَفَر کرتے رہتے ہیں۔ آپ بھی قافلے میں سَفَر کیا کیجئے! اِنْ شَاءَ اللهُ الْكَرِيمُ! بہت برکتیں ملیں گی ❁ قافلے میں فرضِ علمِ دین سکھایا جاتا ہے ❁ سنتیں سکھائی جاتی ہیں ❁ تہجد پڑھنے کی سعادت ملتی ہے ❁ نیکی کی دعوت عام کرنے کا موقع ملتا ہے ❁ قافلے کی برکت سے دُعائیں پوری ہونے ❁ مشکلات ٹلنے ❁ بیماریوں سے شفا ملنے کے بھی سینکڑوں واقعات ہیں ❁ ایسا بھی ہوا کہ قافلے میں سَفَر کرنے والے عاشقانِ رسول کی حوصلہ افزائی کیلئے پیارے آقا، مکی مدنی مصطفیٰ صَلَّی اللهُ عَلَيْهِ وَآلِهِ وَسَلَّمَ نے کرم فرمایا، خواب میں تشریف لائے اور شرکائے قافلہ کو دیدار کا جامِ پلا دید۔ ہم قافلے میں سَفَر کریں، کیا معلوم ہم پر بھی کرم ہو جائے۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

(3): سفرِ معراج اور درسِ بندگی

پیارے اسلامی بھائیو! سَفَرِ معراج کی حکمتوں میں علمائے کرام یہ بھی فرماتے ہیں کہ یہ سَفَرِ سَفَرِ بندگی تھا۔ چنانچہ شیخ ابو علی دَقَاقِ رَحْمَةُ اللهِ عَلَيْهِ فرماتے ہیں: اللہ پاک نے رسولِ ذیشان، مکی مدنی سلطان صَلَّی اللهُ عَلَيْهِ وَآلِهِ وَسَلَّمَ کو دُنیا میں بھیجا تاکہ لوگ آپ سے عبادت کے طریقے سیکھیں اور معراج کی رات آسمانوں پر بُلایا تاکہ لوگ آپ سے بندگی کے آداب سیکھ لیں۔ (1)

یعنی اللہ ہمارا رب ہے، ہم اس کے بندے ہیں، اس بندہ ہونے کے بھی تو کچھ آداب ہیں۔ آج کل اخلاق و آداب (Ethics) پر بہت بات ہوتی ہے ❀ والدین کے آداب ❀ اولاد کے آداب ❀ ڈاکٹر کے آداب ❀ مریض کے آداب ❀ دکاندار کے آداب ❀ گاہک کے آداب ❀ کھانے، پینے کے آداب ❀ چلنے کے آداب ❀ سونے کے آداب، ہر چیز، ہر منصب، ہر عہدے کے علیحدہ علیحدہ آداب ہیں۔ غرض کہ ہم کچھ بھی ہیں، کسی بھی منصب پر ہیں، کسی بھی عہدے پر ہیں، ہماری معاشرے میں جو بھی حیثیت (Status) ہے، اس سب سے پہلے ہم اللہ پاک کے بندے ہیں تو اس بندگی کے بھی تو آداب ہیں۔ ان آداب کو بھی تو سیکھنا ہے۔ چنانچہ اللہ کریم نے اپنے محبوب صَلَّى اللهُ عَلَيْهِ وَآلِهِ وَسَلَّمَ کو معراج کروائی، اس پورے سفر میں آپ صَلَّى اللهُ عَلَيْهِ وَآلِهِ وَسَلَّمَ پر عُبَيْدِیَّت کا غلبہ تھا اور اس میں حکمت یہ ہے کہ ہم سفرِ معراج کے احوال پڑھیں، اس کی روایات سنیں اور ان سے بندگی کے آداب سیکھ لیں۔

پیارے آقا کی ایک خصوصیت

یہی وجہ ہے کہ قرآن کریم میں جہاں جہاں معراج کا ذکر ہوا، وہاں آپ صَلَّى اللهُ عَلَيْهِ وَآلِهِ وَسَلَّمَ کے وصفِ عُبَيْدِیَّت کو ذکر کیا گیا ہے۔ مثلاً اللہ پاک نے فرمایا:

سُبْحٰنَ الَّذِیْ اَسْمٰی بِعَبْدِیْ

ترجمہ کنز العرفان: پاک ہے وہ ذات جس نے اپنے

(پارہ 15، 1: بنی اسرائیل: 1) خاص بندے کو رات کے کچھ حصے میں سیر کرائی۔

سورہ نجم میں معراج کا بیان ہوا، وہاں بھی فرمایا:

فَاَوْحٰی اِلٰی عَبْدِیْ

ترجمہ کنز العرفان: پھر اس نے اپنے بندے کو

(پارہ 27، سورہ النجم: 10) وحی فرمائی۔

روایت میں ہے: معراج کی رات جب پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ اللہ پاک کی بارگاہ میں حاضر ہوئے تو اللہ پاک نے فرمایا: بِمَ أَشْرَفَكَ يَعْنِي اے پیدارے محبوب صَلَّى اللهُ عَلَيْهِ وَآلِهِ وَسَلَّمَ! آج آپ کو کس شرف سے نوازوں؟ عرض کیا: اے رَبِّ کریم! مجھے اپنی طرف بندگی کی نسبت عطا فرما۔ اس پر اللہ پاک نے یہ آیت کریمہ نازل فرمائی، ارشاد ہوا: (1)

سُبْحٰنَ الَّذِیْ اَسْمٰی بِعَبْدِہٖ
ترجمہ کنز العرفان: پاک ہے وہ ذات جس نے اپنے
(پارہ: 15، بنی اسرائیل: 1)

اللہ! اللہ! پیارے اسلامی بھائیو! اللہ پاک کے بندے تو سب ہی ہیں، میں بھی اللہ کا بندہ ہوں، آپ بھی اللہ کے بندے ہیں مگر یہ میرے اور آپ کے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی خصوصی شان ہے کہ رَبِّ کریم نے آپ کو عَبْدٌ یعنی اپنا خاص الخاص بندہ فرمایا ہے۔ قرآن کریم میں اور کسی کو بھی یہ والا خطاب عطا نہیں کیا گیا۔

شانِ عبدیتِ مصطفیٰ

پیارے اسلامی بھائیو! یہ (یعنی عبدہ ہونا) انتہائی اعلیٰ شان ہے۔ علما فرماتے ہیں: اگر انسان کے لئے اس سے بڑھ کر کوئی مقام ہوتا تو اُس قَرْبِ خاص میں رسول ذیشان صَلَّى اللهُ عَلَيْهِ وَآلِهِ وَسَلَّمَ کو وہی مقام عطا کیا جاتا۔ (2)

پیارے اسلامی بھائیو! یہاں سے ہمیں سبق سیکھنے کو ملا کہ ہم نے اللہ کا بندہ بننا ہے۔ انسان کا پہلا اور آخری رُتَبہ یہی ہے۔ لہذا اس دُنیا میں آکر ہم کچھ اور بن سکیں یا نہ بن سکیں، البتہ صحیح معنوں میں اللہ پاک کے بندے تو بن ہی جانا چاہئے۔ ہم نے صحیح معنوں میں اللہ کا

1... تفسیر کبیر، پارہ: 15، سورہ بنی اسرائیل، زیر آیت: 1، جلد: 7، صفحہ: 292۔

2... کتاب المعراج للفقہ شافعی، باب ذکر لطائف المعراج، صفحہ: 100 بتصرف۔

بندہ بننے کے لئے کیا کرنا ہے؟ ویسے تو یہ ایک پورا موضوع (Topic) ہے، علمائے کرام نے اس پر پوری پوری کتابیں لکھی ہیں۔ البتہ یہاں چند باتیں عرض کرتا ہوں، ہم اگر ان باتوں کو اپنالیں تو ان شاء اللہ انکرمیم! صحیح معنوں میں اللہ کا بندہ بننے میں کامیاب ہو جائیں گے۔

بندگی کے چند آداب

(1) پہلی بات تو یہ کہ صحیح معنوں میں اللہ پاک کا بندہ وہ ہو سکتا ہے جو کثرت سے اللہ پاک کی عبادت کرتا ہو، لہذا کثرت سے عبادت کی عادت بنائیے! ہم پانچوں نمازیں باجماعت مسجد میں ادا کریں، نوافل بھی پڑھیں، تہجد، اشراق و چاشت اور اوائین کے نوافل بھی ادا کریں، تلاوت بھی کریں، درود پاک بھی پڑھیں، کثرت سے ذکر اللہ بھی کریں، نفل روزے بھی رکھیں۔ غرض کہ زیادہ سے زیادہ عبادت کیا کریں۔ (2) پھر اس کے ساتھ ساتھ یہ بھی ضروری ہے کہ اپنی عبادت پر نظر نہ رکھیں، خود کو عبادت گزار شمار نہ کریں۔ علمائے فرماتے ہیں: صحیح معنوں میں عبد وہ ہے جو برابر عبادت میں مشغول رہے مگر اپنی عبادت کو جو کے دانے کے برابر بھی نہ سمجھے۔ (المس ہمیشہ اپنے آپ کو گنہگار، نہایت عاجز و کمزور ہی سمجھتے رہیں۔

بخشش کا ایک سبب

عرب کا ایک مشہور شاعر ہوا ہے: فرز دق۔ ایک مرتبہ یہ امام حسن بصری رحمۃ اللہ علیہ کی خدمت میں حاضر تھے۔ کہنے لگے: اس وقت بدتر (Worst) بندہ اور بہترین بندہ ایک جگہ جمع ہیں۔ کسی نے پوچھا: بہترین کون ہے؟ کہا: امام حسن بصری۔ پوچھا: بدترین کون ہے؟

فَرَزْدَقَ نے کہا: بدترین میں ہوں۔ جب اس کا انتقال ہوا تو کسی نے خواب میں دیکھا، پوچھا: کیا گزری؟ کہا: مجھے اللہ پاک کی بارگاہ میں پیش کیا گیا۔ اعمال نامہ کھلا، اس میں گنہ گن گئے، اب میں سوچ رہا تھا کہ میں تو ہلاک ہو گیا۔ (مگر رَبِّ رحمن کی رحمت پر قربان) رَبِّ دوجہان نے فرمایا: جلا! میں نے تمہیں اسی وقت بخش دیا تھا جب تُو نے خود کو بدتر سمجھا تھا۔⁽¹⁾

سُبْحٰنَ اللّٰہ! غرض ہم نے یہ دونوں کام کرنے ہیں: (1): عبادت کثرت کے ساتھ کرنی ہے (2): اور اپنی عبادت کو کچھ سمجھنا بھی نہیں ہے۔ بس اللہ پاک کی رحمت پر نگاہیں جمائے رکھنی ہیں۔

(3): صِرْفِ رَبِّ كے ہو جاؤ!

پیارے اسلامی بھائیو! اللہ پاک کا حقیقی بندہ یعنی صحیح معنوں میں عَبْدُ اللّٰہ بننے کیلئے تیسری بات یہ ضروری ہے کہ بندہ ہر چیز سے کٹ کر صِرْفِ رَبِّ کا ہو جائے۔ معراج شریف کی روایات میں ہے: جب سرکارِ عالی وقار، مکی مدنی تاجدارِ صَلَّی اللّٰہُ عَلَیْہِ وَاٰلِہٖ وَسَلَّم اللّٰہ پاک کی بارگاہ میں حاضر ہوئے تو اللہ پاک نے فرمایا: اے پیارے محبوب صَلَّی اللّٰہُ عَلَیْہِ وَاٰلِہٖ وَسَلَّم! اَنَا وَاَنْتَ اِیْکَ مِیْنِ ہوں، ایک آپ ہیں۔ وَمَا سِوَاکَ خَلَقْتُ لِاَجْلِکَ آپ کے علاوہ کائنات میں جو کچھ ہے، وہ سب میں نے آپ کے لئے پیدا کیا ہے۔⁽²⁾

سُبْحٰنَ اللّٰہ! کیا شان ہے میرے آقا صَلَّی اللّٰہُ عَلَیْہِ وَاٰلِہٖ وَسَلَّم کی...!! اللہ پاک کی آپ سے محبت دیکھئے! اللہ پاک کے سوا جو کچھ بھی ہے، زمین، آسمان، چاند، ستارے، سورج، یہ کہکشائیں (Galaxies)، یہ سہانی فضاں، انسان، جن، فرشتے سب کچھ اللہ پاک نے اپنے

1...تحقیق المعراج، صفحہ: 147-

2...مکتوباتِ امام ربانی، دفتر دوم، حصہ اول، مکتوب: 7، جلد: 2، صفحہ: 855-

محبوبِ صَلَّی اللہُ عَلَیْہِ وَاٰلِہٖ وَسَلَّم کے لئے بنایا ہے۔

یہ اللہ پاک کی اپنے محبوبِ صَلَّی اللہُ عَلَیْہِ وَاٰلِہٖ وَسَلَّم سے کمالِ محبت ہے۔ اب ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے کیا عرض کیا؟ سِنِیْہُ! اَللّٰهُمَّ اَنْتَ وَاَمَّا اَنَا اللّٰهُ پاک! ایک تو ہی تو ہے میں نہیں ہوں وَاَمَّا سِوٰی ذٰلِکَ تَرَكْتُ لِاَجْلِکَ اور اس کے علاوہ جو کچھ ہے میں نے تیری رضا کے لئے چھوڑ دیا۔ (1)

سُبْحٰنَ اللّٰہ! یہ ہے میرے آقا صَلَّی اللہُ عَلَیْہِ وَاٰلِہٖ وَسَلَّم کی شانِ عبدیت اور کمالِ بندگی...!! محبوبِ ذیشانِ صَلَّی اللہُ عَلَیْہِ وَاٰلِہٖ وَسَلَّم نے سب کچھ اپنے رب کی رضا کے لئے چھوڑ دیا۔ ایک ہم ہیں * ہم سے چند سسکے نہیں چھوڑے جاتے، نماز کے وقت دس منٹ کے لئے دکان بند نہیں کر پاتے * نوکری (Job) کو بہانہ بنا کر نمازیں قضا کر دی جاتی ہیں * اللہ پاک کی رضا کیلئے نیند قربان نہیں ہو پاتی * اللہ پاک کی رضا کے لئے وقت نہیں دیا جاتا، نیک کاموں کیلئے وقت نہیں نکال پاتے * اللہ پاک نے سود خوروں کے ساتھ اعلانِ جنگ فرمایا ہے، کتنے ایسے ہیں جو لالچ میں آکر سودی لین دین میں جا پڑتے ہیں * گناہ نہیں چھوڑتے * اللہ پاک کی نافرمانی سے ڈر کر موبائل اور سوشل میڈیا کا غلط استعمال نہیں چھوڑ پاتے * خواب ہمارے بہت بڑے بڑے ہیں، بس ان کے پیچھے بھاگتے چلے جا رہے ہیں، کار بھی لینی ہے، کوٹھی بھی بنانی ہے، بینک بیلنس بھی بڑھانا ہے، بڑے سے بڑا عہدہ بھی لینا ہے، نیک کاموں کیلئے وقت ہی نہیں ہے۔ کاش! ہم صحیح معنوں میں اللہ پاک کے بندے بن جائیں۔ اللہ پاک کی رضا والے کام کرنا ہماری زندگی کا مقصد بن جائے۔ کاش! بندگی کا ذوق نصیب ہو جائے۔ اِمِیْن بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

سَفَرِ معراج کا پیارا تحفہ

سَفَرِ معراج کا بہت ہی پیارا پیارا تحفہ ہے: نماز۔ حق بندگی ادا کرنے کے لئے کم از کم ہم نماز کی تو پابندی کر لیں۔ کاش! آج ہم یہ نیت لے کر یہاں سے اٹھیں کہ صحیح معنوں میں اللہ پاک کا بندہ بننے کے لئے اللہ پاک کا ہر حکم بجالاؤں گا اور بالخصوص نماز تو بالکل چھوڑنی ہی نہیں ہے۔ روایات میں ہے: معراج کے ذولہا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ معراج کی رات ایسے لوگوں کے پاس تشریف لے گئے جن کے سر پتھر سے کچلے جا رہے تھے، جب بھی انہیں کچل لیا جاتا وہ پہلے کی طرح دُرُست ہو جاتے اور یہ سلسلہ یوں ہی چلتا رہتا تو آپ صَلَّى اللهُ عَلَيْهِ وَآلِهِ وَسَلَّمَ نے پوچھا: اے جبریل! یہ کون ہیں؟ عرض کی: یہ وہ لوگ ہیں جن کے سر نماز پڑھنے سے بوجھل (یعنی بھاری) ہو جاتے (یعنی فرض نماز چھوڑ دیتے) تھے۔ (1)

پیارے اسلامی بھائیو! اگر سر میں معمولی سی چوٹ لگ جائے تو بندہ تڑپ اٹھے تو مَعَاذَ اللهِ! نمازیں قضا کرنے کی صورت میں اگر اس نازک سر کو فرشتوں نے پتھر سے کچلنا شروع کر دیا تو کیا بنے گا! کاش! کاش! کاش! سارے مسلمان کچلے نمازی بن جائیں۔

سر کچلنے کی سزا

فجر کی نماز میں سوئے رہنے والے، نماز کا وقت سو کر گزارنے کی خوفناک سزا کی کیفیت سنیں اور توبہ کریں۔ سرکارِ مدینہ، سردارِ مکہ صَلَّى اللهُ عَلَيْهِ وَآلِهِ وَسَلَّمَ نے صحابہ کرام رَضِيَ اللهُ عَنْهُمْ سے فرمایا: آج رات 2 شخص (یعنی جبریل و میکائیل عَلَيْهِمَا السَّلَام) میرے پاس آئے اور مجھے اَرْضِ

مُقَدَّس (یعنی بیت المقدس) میں لے آئے۔⁽¹⁾ میں نے دیکھا کہ ایک شخص لیٹا ہے اور اس کے سر ہانے (یعنی سر کے پاس) ایک شخص پتھر اٹھائے کھڑا ہے اور پے در پے (یعنی بار بار) پتھر سے اس کا سر کچل رہا ہے، ہر بار کچلنے کے بعد سر پھر ٹھیک ہو جاتا ہے۔ میں نے ان فرشتوں سے کہا: سُبْحٰنَ اللّٰہ! یہ کون ہیں؟ انہوں نے عرض کی: آگے تشریف لے چلے! (مزید مناظر دکھانے کے بعد) فرشتوں نے عَرَض کی پہلا شخص جو آپ نے دیکھا (یعنی جس کا سر کچلا جا رہا تھا) یہ وہ تھا جس نے قرآن کریم پڑھا پھر اس کو چھوڑ دیا تھا اور فرض نمازوں کے وقت سو جاتا تھا۔⁽²⁾

قضا نمازوں کا طریقہ رسالے کا تعارف

پیارے اسلامی بھائیو! خدا نخواستہ اگر کسی کی نمازیں قضا ہو گئی ہیں تو جلد سے جلد ان کو پڑھنے کی کوشش کریں۔ قضا نمازیں ادا کرنے کا طریقہ کیا ہے؟ قضا نمازوں کے شرعی احکام و مسائل کیا ہیں؟ اس تعلق سے امیر اہلسنت مولانا الیاس عطار قادری دامت برکاتہم العالیہ کا ایک بہت مفید (Useful) رسالہ ہے: قضا نمازوں کا طریقہ۔ اس رسالے میں قضا نمازوں کے طریقے کے ساتھ ساتھ قضا نماز کس وقت ادا کی جائے؟ قضائے عمری کسے کہتے ہیں؟ اور قضا نمازوں سے متعلق مفید معلومات شامل ہیں۔ آج ہی مکتبۃ المدینہ سے یہ رسالہ طلب کیجئے اور اس کا مطالعہ فرمائیے! اللہ پاک ہمیں دین کا علم سیکھنے اور اس پر عمل کی توفیق عطا فرمائے۔ اُوٰیۡنِ بِجَاہِ خَاتِمِ النَّبِیِّیۡنِ صَلَّى اللّٰہُ عَلَیْہِ وَاٰلِہٖ وَسَلَّم۔

...1 بخاری، کتاب الجنائز، صفحہ: 386، حدیث: 1386۔

...2 بخاری، کتاب التعمیر، باب تعبیر الروایا، صفحہ: 1715-1714، حدیث: 7047۔

عطیات کی ترغیب

پیارے اسلامی بھائیو! اَلْحَمْدُ لِلّٰہ! دعوتِ اسلامی دُنیا بھر میں نیکی کی دعوت عام کرنے والی دینی تحریک ہے۔ اللہ پاک کے فضل سے ﴿﴾ دعوتِ اسلامی 80 سے زائد شعبہ جات (Departments) میں دینی خدمات انجام دے رہی ہے ﴿﴾ دعوتِ اسلامی اب تک ہزاروں مساجد، سینکڑوں فیضانِ مدینہ (مدنی مراکز) بنا چکی ہے ﴿﴾ بچوں اور بچیوں (Boys & Girls) کو الگ الگ تعلیم قرآن دینے کیلئے اب تک دُنیا بھر میں تقریباً 12 ہزار 699 مدرسۃ المدینہ قائم ہو چکے ہیں، جن میں تقریباً 3 لاکھ 73 ہزار 729 بچوں اور بچیوں کو قرآنِ کریم حفظ و ناظرہ کی مفت تعلیم دی جا رہی ہے۔ (نوٹ اس رپورٹ میں مدرسۃ المدینہ شارٹ ٹائم بوائز، گریڈز بھی شامل ہیں۔) ﴿﴾ فروغِ علم دین (عالم و عالمہ کورس کروانے) کے لئے الگ الگ جامعۃ المدینہ قائم ہیں۔ اب تک تقریباً 1500 جامعۃ المدینہ (Boys & Girls) قائم ہو چکے ہیں، جن میں تقریباً 1 لاکھ، 24 ہزار طلبہ و طالبات کو درسِ نظامی (عالم و عالمہ کورس) مفت کروایا جا رہا ہے۔ اب تک تقریباً 31 ہزار 211 عالم و عالمہ کورس مکمل کر چکے ہیں۔ ﴿﴾ شرعی رہنمائی کیلئے 17 ڈاڑھ الافقاء اہل سنت قائم ہو چکے ہیں، مفتیانِ کرام اُمت کی شرعی راہنمائی کرنے میں مصروفِ عمل ہیں ان میں سالانہ اوسطاً 1 لاکھ 70 ہزار سوالات کے مختلف انداز میں (مثلاً بالمشافہ، بذریعہ فون، واٹس ایپ، ای میل وغیرہ) جوابات دیئے جاتے ہیں۔ اور ﴿﴾ المدینۃ العلمیہ میں مختلف موضوعات پر 932 دینی کتابیں چھاپی جا چکی ہیں اور یہ سلسلہ ابھی جاری ہے ﴿﴾ الحمد للہ! مدنی چینل اس وقت 3 زبانوں اردو، انگلش اور بنگلہ میں سیٹلائٹ پر ہے۔ ویب چینل عربی چینل ہے۔ مختلف ممالک کی مقامی زبان (Local Language) میں شارٹ کلپس ڈبنگ

(Dubbing) کر کے چلائے جاتے ہیں۔ بچوں کیلئے کڈز مدنی چینل (Kids Madani)

(Channel) کے ذریعے دینی تربیت کی کوشش کی جا رہی ہے

آپ بھی خدمتِ دین کے اس کام میں اپنا حصہ شامل کیجئے! اپنے عطیات دعوتِ اسلامی کو دیجئے، آپ کا چندہ کسی بھی جائز، دینی، اصلاحی، فلاحی، روحانی اور بھلائی کے کاموں میں خرچ کیا جاسکتا ہے۔ اللہ پاک قرآنِ کریم میں فرماتا ہے:

<p>وَمَا لَكُمْ أَلَّا تُنْفِقُوا فِي سَبِيلِ اللَّهِ وَ لِلَّهِ كُنُوزُ الْعَرْشِ: اور تمہیں کیا ہے کہ تم اللہ کی راہ میں خرچ نہ کرو حالانکہ آسمانوں کا اور زمین سب کا وارث اللہ ہی ہے۔</p>	<p>﴿پارہ: 27، سورہ حدید: 10﴾</p>
--	----------------------------------

اس آیت کے تحت تفسیر صراطِ الجنان میں ہے: تم کس وجہ سے اللہ پاک کی راہ میں خرچ نہیں کر رہے حالانکہ آسمانوں اور زمین سب کا مالک اللہ پاک ہی ہے وہی ہمیشہ رہنے والا ہے جبکہ تم ہلاک ہو جاؤ گے اور تمہارے مال اسی کی ملکیت میں رہ جائیں گے اور تمہیں خرچ نہ کرنے کی صورت میں ثواب بھی نہ ملے گا، تمہارے لئے بہتر یہ ہے کہ تم اپنا مال اللہ پاک کی راہ میں خرچ کر دو تاکہ اس کے بدلے ثواب پاسکو۔⁽¹⁾

معلوم ہوا؛ راہِ خدا میں خرچ کرنے میں ہمارا ہی فائدہ ہے۔ ہم اگر دین کی مالی خدمت چھوڑ دیں گے تو مسجدیں کیسے بن سکیں گی؟ لاکھوں حفاظ کیسے تیار ہو پائیں گے؟ ہزاروں علمائے کرام، 80 سے زائد دینی شعبے کیسے کام کر پائیں گے؟ الحمد للہ! دعوتِ اسلامی دین کی خدمت کر رہی ہے، دعوتِ اسلامی مسجد بناؤ تحریک بھی ہے، دعوتِ اسلامی مسجد بھرو تحریک بھی ہے اور اللہ پاک کے فضل سے دعوتِ اسلامی ایمان بچاؤ تحریک بھی ہے۔ دعوتِ اسلامی

1... تفسیر صراطِ الجنان، پارہ: 27، سورہ حدید، زیر آیت: 10، جلد: 9، صفحہ: 721۔

ہماری نسلوں (Generations) کو بچا رہی ہے، گھر گھر میں نیکی کی دعوت پہنچا کر گھروں کو امن کا گہوارہ بنا رہی ہے۔ ہم دعوتِ اسلامی کا ساتھ دیں گے تو ان شاء اللہ الکریم! اس کا فائدہ ہمیں اور ہماری نسلوں کو ہی ہو گا۔ لہذا ہمت کیجئے! دل کھول کر راہِ خدا میں خرچ کیجئے! دعوتِ اسلامی کا ساتھ دیجئے! اللہ پاک نے چاہا تو دین و دنیا کی برکتیں نصیب ہوں گی۔ اللہ پاک ہمیں خدمتِ دین کی توفیق نصیب فرمائے۔ اٰمِیْن بِجَاہِ خَاتِمِ النَّبِیِّیْنَ صَلَّى اللهُ عَلَیْہِ وَاٰلِہٖ وَسَلَّمَ

صَلُّوْا عَلَی الْحَبِیْب! صَلَّى اللهُ عَلَی مُحَمَّد

27 رجب کے روزے کی ترغیب

پیارے اسلامی بھائیو! روزہ جسمانی صحت کا بھی ضامن ہے اور روحانی صحت کا بھی ضامن ہے۔ اَلْحَمْدُ لِلّٰہ! رجب شریف کا مُبارک مہینا اپنی برکتیں لٹا رہا ہے، نفل روزوں کا گویا موسم بہار چل رہا ہے، ہمیں چاہئے کہ ان بابرکت دنوں سے فائدہ اٹھاتے ہوئے خوب روزے رکھیں، نیکیاں بھی کمائیں اور روزہ رکھنے کی فضیلت کے حق دار بنیں۔ آئیے! ترغیب کیلئے 27 رجب شریف کے روزے کے فضائل سنتے ہیں: حضرت ابو ہریرہ رَضِيَ اللهُ عَنْهُ فرماتے ہیں: جو کوئی 27 رجب کا روزہ رکھے، اللہ پاک اُس کیلئے ساٹھ مہینوں کے روزوں کا ثواب لکھے گا۔ (1) حضرت سلمان فارسی رَضِيَ اللهُ عَنْهُ سے مروی ہے: اللہ پاک کے آخری نبی، مکی مدنی صَلَّى اللهُ عَلَيْهِ وَآلِهِ وَسَلَّمَ نے فرمایا: رجب میں ایک دن اور رات ہے جو اُس دن روزہ رکھے اور رات کو قیام (عبادت) کرے تو گویا اُس نے سو سال کے روزے رکھے اور یہ رَجَب کی ستائیس تاریخ ہے۔ (2)

1... فضائل شہر رجب للجلال، صفحہ: 76، حدیث: 18-

2... شعب الایمان، باب الصیام، فصل فی تخصیص شہر رجب... الخ، جلد: 3 صفحہ: 374، حدیث: 3811-

شعبان کے روزوں کی فضیلت

پیارے اسلامی بھائیو! الحمد للہ! شعبان المعظم بھی تشریف لانے ہی والا ہے۔ یہ مہینہ بھی بڑی برکتوں، عظمتوں والا ہے، پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کثرت کے ساتھ نفل روزے اسی مہینے میں رکھا کرتے تھے۔ اس ماہ ذیشان میں بھی نفل روزوں کی کثرت کا ذہن بنائیے! مسلمانوں کی پیاری امی جان حضرت عائشہ صدیقہ رَضِيَ اللهُ عَنْهَا فرماتی ہیں:

پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کو میں نے شعبان سے زیادہ کسی مہینے میں روزہ رکھتے نہ دیکھا، آپ صَلَّى اللهُ عَلَيْهِ وَآلِهِ وَسَلَّمَ سوائے چند دن کے پورے ہی ماہ کے روزے رکھا کرتے تھے۔⁽¹⁾ (4) ایک مرتبہ آپ صَلَّى اللهُ عَلَيْهِ وَآلِهِ وَسَلَّمَ کی خدمت میں سوال ہوا: رمضان کے بعد کون سے روزے افضل ہیں؟ فرمایا: رمضان کی تعظیم کیلئے شعبان کے روزے رکھنا۔⁽²⁾

پیارے اسلامی بھائیو! اَلْحَمْدُ لِلّٰهِ! عاشقانِ رسول کی دینی تحریک دعوتِ اسلامی کے دینی ماحول میں شعبان میں بھی روزوں کی بہار ہوتی ہے، مختلف مقامات پر سحری اجتماعات کا بھی اہتمام کیا جاتا ہے، مَا شَاءَ اللهُ! کئی عاشقانِ رسول کثرت سے روزے رکھتے ہیں اور مسلسل روزے رکھتے ہوئے رمضان المبارک سے مل جاتے ہیں۔ آپ بھی دعوتِ اسلامی کے دینی ماحول سے وابستہ ہو جائیے اِنْ شَاءَ اللهُ الْكَرِيمُ! فیضانِ معراج کے ساتھ ساتھ شعبان المعظم اور رمضان المبارک کی خوب خوب برکتیں نصیب ہوں گی اللہ پاک عمل کی توفیق نصیب فرمائے۔ اِهْيَاكِ خَاتِمَ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

صَلَّى اللهُ عَلَى مُحَمَّدٍ

صَلُّوا عَلَى الْحَبِيبِ!

1...ترمذی، کتاب: الصوم، باب: ما جاء في وصال شعبان بر رمضان، صفحہ: 206، حدیث: 736۔

2...ترمذی، کتاب: زکوٰۃ، باب: فضیلت صدقہ، صفحہ: 189، حدیث: 663۔